

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hṛdi* ॥

*villūr naḍādūr śrī śrīnidhisvāmi kṛtiṣu*  
*॥ śrīstotram ॥*

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīstotram ॥

kavitājitakalolikanyakākāntavakṣase |  
karuṇādiguṇādhyāya kamalānidhaye namaḥ || 1 ||

mātaḥ ! komalavalli ! manmana idaṃ yuṣmatkaṭākṣābhidhaṃ  
bhṛṅgaṃ vāñchati jhaṅkṛtiḥ paratarā yasyedṛśī rājate |  
anyonyaṃ dhanahemasāṅgativaśādasmanmanaḥ karṇayo-  
rānandaṃ dadatī jhaṇajjhaṇaditi prakrāntalīlārasā || 1 ||

janani ! komalavalli ! kṛpānidhe !  
janamimaṃ kṛpaṇaṃ śaraṇāgatam |  
sakalatāpanivāraṇalampatai-  
ssakṛdiva snapayasva vilokanaiḥ || 2 ||

kṣīrāmbhodhau janakasadane bhāsi kāntena mātaḥ !  
kāmaṃ cāsmiṃ kanakataṭinīsaikate māṭṛgehe |  
dṛśyasso'yaṃ na khalu vibudhairapyaho tatra nāthaḥ  
mandānāṃ naḥ pathi nayanayoratra kṛpto bhavatyā || 3 ||

śaile kānanadurgame kathamamī gantuṃ kṣamā bālakāḥ  
ityevaṃ karuṇārasārdrāhṛdayā kāntasya kāntaṃ param |  
vakṣastacca vihāya padmasadane ! jāye ! vṛṣādrīśītuḥ  
tasyādreḥ kimupatyakāparisare vāsaṃ vyadhā naḥ kṛte || 4 ||

parāṇmukhaṃ nāma vidhervilāsā-  
nnateṣvamuṃ sammukhamādadhānā |  
nāthaṃ rame ! tatpurato nivīṣṭā  
tamīkṣase kiṃ kariśailamūrdhni || 5 ||

sundaravalli ! tvāmāliṅgan  
sundarabāhurvanaśailendraḥ |  
sundaravadanassundaravarṣmā  
sundaranāmā jayati patiste || 6 ||

sīte ! mātārvaḍuvūrnilaye !  
tvatto nānyā mama gatirasti |

tvayi kṛtamāgaśśatamapi vidataḥ  
tvatkṛtarākṣasavanitāraḥṣām || 7 ||

yadukulapālakagokulabālaka-  
kautukadāyini! rukmiṇi! mām |  
bālakapālakakautukadāriṇi!  
pālaya pālaya rukmiṇi! mām || 8 ||

haiyaṅgavīnanaṭavakṣasi bhāsamāne!  
sauhityadūralalitāmṛtapārśvajāte! |  
mātassuvarṇamayi! māṃ madhuraiḥ kaṭākṣaiḥ  
he lakṣmi! śītalatamaiśśīśirīkuruṣva || 9 ||

śrīyasstotramidaṃ bhavyaṃ śrīmacchrīnidhinā kṛtam |  
śraddhayā paṭhatāṃ nityaṃ śrīrāgacchati mandiram || 10 ||

|| iti śrīstotraṃ sampūrṇam ||